

# Patri Ġużeppi Delia, S.J.

*minn Re. Nikol Aquilina'*

**Hu sinjal ta' dehen meta wiehed jaghraf il-kobor u l-hila ta' siehbu jew shabu; hu sinjal ta' rikonoxxenza meta ahna napprezzaw u nqimu dak li haddiehor halaq jew kattar b'tant sengha u ċahdiet.**

Ghalhekk iltqajna hawn il-lejla biex nuru lill-ohrajn u lilna wkoll kemm hi għażiża għalina t-tifkira u l-hidma ta' Patri Delia S.J. Inhossuh jgħaqqadna għax hu wiehed minn taghna li twieled u għex fostna u baqa' jahseb fir-rahhal taghna nistghu ngħidu sa l-ahhar nifs ta' hajtu.

Karmenu Vassallo, meta jiġi biex jippreżenta lil Patri Delia jagħmlilna osservazzjoni ta' min jifhimha u jqisha bir-reqqa. Hu jistqarr: "Wara l-Professur Duttur Nikola Zammit aktarx li s-Sigġiewi ma ta qatt bniedem eghref minn Patri Ġużepp Delia S.J."<sup>2</sup> Mela min kien Patri Delia? Għalfejn jisthoqqlu dan it-tifhir?

Nisthajjel li kieku kellu jwiegibna b'fommu stess kien jgħidilna: *Jiena Saċerdot - Ġiżwita*. Għalih is-saċerdozju kien il-qofol u l-eżiżtenza tiegħu meta hass ix-xrara tal-vokazzjoni sa' l-ahhar nifs ta' hajtu. Ma kien hemm xejn aktar li jimliel qalbu. Fil-Kumpanija ta' Ġesù Patri Delia lahaq l-oghla postijiet kemm bhala Rettur tal-Kulleġġ ta' San Alwiġi kif ukoll bhala l-ewwel Provinċjal tal-Ġiżwiti Maltin. Nisimghu lilu stess jiftah qalbu mal-Mulej meta jhares lura u jara li laħqu għaddew hamsin sena minn mindu ġie ordnat saċerdot:

F'gheluq il-Hamsin sena  
Tas-saċerdozju tiegħi,  
Irroddlok hajr, Mulejja,  
Ta' kemm int għamilt miegħi.

Għamiltni kbir, għollejtني,  
Fuq Slaten u Kbarat,  
Wettaqt din ruhi fqira  
B'kull xorta ta' setghat.

Għamiltني Kristu bhalek,  
Bl-istess missjoni tiegħek,

Irfidtni u tajtni l-qawwa,  
L-istess qawwa ta' drieghek...

Lil dawk illi għenuni,  
Biex saċerdot insir,  
Saċerdot u Ġiżwita  
Iben Loyola l-kbir,

Nibqa' niftakar fihom  
Fis-sagrificċji tiegħi,  
U nibqa' nitlob dejjem  
Għal dawk li hadmu miegħi.<sup>3</sup>

Il-faraġ tiegħu kien il-hajja pastorali speċjalment bil-kelma. Niftakru li Patri Delia kien predikatur imfittex. Meta kont għadni seminarista u kien jiġi jaghtina xi rtir, niftakar kien isahharni bil-hlewwa tal-kelma li qatt ma kienet tonqsu. Patri Delia haddem ukoll il-pinna biex jaghtina kotba sbieħ reliġjużi bħal ngħidu ahna l-Meditazzjoni u dan l-ahhar it-traduzzjoni ta' l-Eżerċizzi ta' Sant'Injazju.

Patri Delia kien poeta: kollox kien jara bil-lenti tal-poeżija. Ir-reliġjon u l-poeżija għaliha kienu żewġ affarijiet li ntgħagnu flimkien fin-natura tiegħu tant li meta taqra l-poeżija thoss li għandek tistaqsi: imma x'qed niggosta l-aktar il-benna tal-kelma safja jew il-faraġ tal-hsieb reliġjuż? Bhala eżempju ta' dan nistghu nsemmu l-poeżija "Quddiem Xbieha ta' Ġesù." Isimghu ftit xi ġmiel, xi tqanqil u x'sengha hemm minsuġin flimkien f'din il-poeżija wahda mix-xoghlijiet il-kbar ta' wiehed mill-akbar poeti taghna.<sup>4</sup>

Il-poeżija ta' Delia hi dejjem lirika jiġifieri jkun hemm xi haġa jew xi hsieb li jolqot lissensibbiltà tal-poeta, imbagħad dan jibdilha fl-immaginazzjoni tiegħu u johroġ minn qalbu t-

tqanqil mibdul f'poezija bis-sengha li tghaxxaq lil min jismaghha. Il-poezija ta' Delia hi bhal muzika mexxejja, melliesha u tal-widna li tghanni quddiem Shaba, tghanni lill-Bibla u quddiem is-Siġar bhalma tghanni wkoll quddiem in-niket tal-hajja. Anzi hawn ta' min ifakkar li Patri Delia tana l-isbah elegija fil-letteratura Maltija. Qed nirreferi għall-poezija *Tiftakar?* li Patri Ġużep kiteb wara l-mewt ta' huh Beneditt Delia.<sup>5</sup> F'din l-elegija toltok it-tnehida tal-qalb muġugha fit-telfa ta' huh. Haġa naturali! Imma jolqtok ukoll l-ottimizmu u t-tama ta' ruh reliġjużi li tghallmet tara l-id t'Alla wkoll fl-affarijiet li jweġġghu n-natura tal-bniedem:

...Ftit xhur biss wara rajtu jifrex fuqek  
l-anġlu habbar tal-mewt ġwinhahj dellija,  
u jrodd fuq ġbinek bewstu kiesha kiesha  
bhaż-żiffa mreżżha tal-ghodwiet xitwija.

U rgajt tbissimt bhal dak in-nhar fl-ghaxija,  
u wqajt bhal warda fl-isbah jiem ta' Mejju...  
Hassejt madwari bhal tferfir ta' ġwienah  
u daqq u ghana mohbi l-aktar hlejju!

Qasam iehor letterarju li fih P. Delia ghandu post speċjali huwa l-Legġendi. Kien fl-1958 meta Delia ppubblika ktieb li kien jiġbor fih disa' legġendi. Imma minn dak iż-żmien 'l hawn P. Delia komplja jagħtina għadd ġmielu ta' legġendi. Is-sbatax li kiteb jinsabu miġbura fil-hames edizzjoni. Dawn il-legġendi titghaxxaq taqrahom: fihom jolqtok ir-ritmu, in-nisġa ċara tar-rakkont, l-istil didattiku, l-immaġinazzjoni hajja tal-poeta. Nghid għalija ma nixbax niftakar fil-ftuh tal-Legġenda ta' Brejbes. Bi ftit pinzellati, il-poeta jdahhalna fis-sugġett tal-legġenda, qisha epika li ddu fuq il-ġlieda bejn it-tajjed u l-hażin: Brejbes li jirnexxilu jirbah ruh qaddisa.

Dan is-sacerdot-poeta kien ukoll patrijott.<sup>6</sup> Kien iħobb tassew ir-raħal b'dak kollu li fih, bil-kampanja ta' madwar. Hu damm ġmiel ta' ħsbijiet fuq Tal-Għolja, il-Widien li bhal żewġ dirghajn ihaddnu r-raħal tagħna; ghanna l-ġmiel tal-Knisja parrokkjali bil-qniepen tagħha li jsaħhruk bit-tokki armonjużi tagħhom; għolla sas-smewwiet il-ġenju ta' wlied ir-raħal, fosthom u qabel kulhadd lil Prof. Nikola Zammit. Imma fuq kollox kien hemm haġa tant għażiża għal

qalbu u li kienet torbtu mar-raħal: il-patrun San Nikola. Ta' kull sena, xi drabi aktar minn hekk, Delia kien jikteb sunetti u poeziji fuq il-qaddis tagħna. Infatti bla għadd huma l-ghanjiet tiegħu fuq il-Qaddis ta' Bari. Kien dara jdur fuq Nikola u jkantalu bil-ferħ ta' qalbu, b'kunfidenza ta' iben quddiem missieru hanin (ara l-poezija li kiteb Delia lill-Qaddis fl-aħħar ta' dan id-diskors).

Il-heġġa ta' P. Delia lejn il-festa ta' San Nikola kienet xi haġa li tidher: hu qatt ma kien jonqos li jattendi għall-Vespri u għat-translazzjoni. Konna drajnicha dan l-aħħar il-figura tiegħu titbandal u kalma waqt li jitkellem u jawgura l-isbah xewqat lil shabu s-sacerdoti speċjalment dawk anzjani. Konna niggustawh ahna wkoll meta kien iżellaq xi ċajta: xhieda ta' hajja sempliċi u ferħana f'Alla.

Nghidu li l-qalb teħber. U jkollna nissoponu li qalb Delia hebritu li l-1980 kellha tkun l-aħħar sena ta' hajtu. Kif jistqarr dwar huh Benedittu, hekk ukoll Delia hass bhal x'jiġbdu mill-gholi, ruħu bhal tniehded, donnha mxennqa riedet tahrab, tittajjar minn dal-wied ta' dwejjaq.<sup>7</sup> B'hekk biss nistgħu nispjegaw it-tqanqil li hass meta fil-bidu ta' din is-sena kiteb "*L-ghanja tat-Tmenin*": damma ta' tmenin strofa daqs kemm huma snin li għalaq f'April li għadda. Din il-poezija hi l-awtobijografija tiegħu, hierġa minn qalb u thaddan l-oqsma u l-ħsbijiet li għadda minnhom il-poeta:

Irrid illum din l-ghanja li nhoss tahrq  
U tbaqbaq ġewwa fija,  
Infissirha bil-kelma, safja u helwa,  
Li darba twelidt biha.

Għaliex illum għalaqt it-tmenin sena  
Bil-ġrajja mħallta tagħhom,  
Ta' niket u ta' ferħ, illi f'mixjithom  
Is-snin iġibu magħhom...

U nhossni ma' kull pass li qieghed naghti,  
Qed nersaq lejn it-tmiem,  
Li hemm xi haġa fija timbuttani,  
Lejn il-hofra, 'il quddiem...

Irridu nsemmu hawnhekk ukoll l-aħħar ittra li Patri Delia bagħat lil oħtu Marija preċiżament fil-21 ta' Awissu ta' din is-sena. Fiha bħas-soltu l-poeta juri l-ghozza tiegħu lejn il-qaddis tagħna

imma fl-istess hin jistqarr il-biza' tieghu li din setgħet tkun l-ahħar għanja tieghu. Lil oħtu qalilha hekk:<sup>8</sup>

Loyola House, Naxxar  
21-viii-80

Għażiza oħti Marija,

Qed nibgħatlek dil-poeżija "Lil San Nikola" biex tnewwilha lill-Arċipriet, biex, jekk jidhirlu, johroġha f'*Is-Sigġiewi* tas-sena d-dieħla. Jekk inżommha għandi, għandi mnejn nitlifha. F'idejk, tkun iktar imħarsa tajjeb.

Għedt "Aktarx din tkun l-ahħar għanja!" Għax hekk inhoss bħalissa. Imma jekk nibqa' haj u l-Muza tibqa' taħdem, aktarx ukoll li ma tkun l-ahħar. Naraw! Inhallu f'idejh!

Insellimlek u dejjem niringrazzjak ta' kemm tagħmel miegħi. Tihux għalija jekk tarani iktar sieket mis-soltu. Dan nahseb li hu effett tax-xjuħija u mhux ta' nuqqas ta' mħabba. Oqgħod żgur.

Nitolbu għal xulxin! Huk,

Iż-Żużu S.J.

P.S. Dawn il-cards qassamhom lill-hbieb.

Illum aħna nafu liema jum kellu jkun l-ahħar wieħed għal Patri Delia. Għal dan il-jum hu kien imħejji bħall-qaddej għaqli tal-Vanġelu. Kieku seta' jħarrek xofftejh, illum ukoll kienet toħroġ minn fomm dik it-talba mħeġġa li tnieħed fil-15 ta' Lulju 1980:

Mulej tal-grazzji kollha  
Nerġa' kull ħajr nagħtik!  
Aghmel li l-fdal ta' ħajti  
Nghixu biss fik w għalik!<sup>9</sup>

Lil dan il-kbir saċerdot, poeta u patrijott, iben den ta' raħal twelidna, ma ninsewhx aħna l-kbar li għexna miegħu, ma jinsewhx iż-żgħar li għad jagħrfuh f'kitbietu, ma jinsiehx il-Mulej tal-ġid li għamel fil-qasam Tieghu u għalhekk nistennew li bħalma aħna għoddejnich mal-kbar ta' raħalna, il-Mulej fil-ħniena tieghu, idahħlu mal-għadd tal-magħżulin fis-sema.

## Lil San Nikola Patrun tagħna s-Sigġiwin

Aktarx din tkun, fost l-għanjiet li għannejtlek, L-ahħar għanja, li biha ntik tifhir. Sabiex quddiem kulhadd, nurik mad-dinja, Kemm int Qaddis, tassew setgħani u kbir.

U nuri wkoll kemm kienet f'qalbi kbira, Heġġet l-imħabba, li minn snin tfuliti Dejjem hassejt għalik, u maż-żmien kibret, U għadni nħossha s'issa, fi xjuħiti.

Int kont dejjem għalija, Missier twajjeb, U hadt ħsiebi u mexxejtni fuq it-triq Ta' din il-ħajja mwiegħra, li hi miżgħuda, B'kull xorta ta' tfixkil u ta' xewk u għolliq.

L-imħabba tiegħi lej, kull sena, f'demmi, Hassejtha tbaqbaq l-iktar f'dal-jum tiegħek, Li stennejt dejjem, bl-ikbar herqa u sabar, Biex nifrah bik, w inhossni iktar miegħek.

F'żgħoziti ġrejt 'il bogħod, minn xtut gżiritna, U fost ġnus oħra għext, għal ħafna snin, 'Ma f'jum il-festa tiegħek, qatt ma nsejtek, B'qalbi kont hawn, ma' ħuti s-Sigġiwin.

Kont dejjem hawn quddiemek f'din il-Knisja Li ġmielha bqajt infahħar, mal-barrani, Kont dejjem hawn quddiemek, O Nikola, Bħal meta f'żmien tfuliti kont tarani.

U kont nistħajjel li qed nisma jidwi, Id-daqq tal-qniepen tagħna hawn f'widnejja, U li mill-ġdid fit-toroq qed niġġerra, U l-bnadar imlewnin, nilmah b'għajnejja.

Kienet tkun ħolma, li kont ħieni noħlom, Dejjem, kull sena, meta kont fil-bogħod, Mid-djar imzejna ta' dar-raħal tagħna, U demmi fija, kont inhoss jirtogħod.

Imma għalkemm ħolma, kont inhossha fija, Illi tferraħli qalbi u li taħjini, U fit-taqbida ħarxa ta' dil-ħajja, Terġa' mill-ġdid, qawwa rebbieħa ttini.

Nikola, għannejtlek kemm-il għanja f'ħajti, Għax dejjem qistek bħala kbir qaddis, U dejjem kont, fost il-erwieħ tas-sema, L-iktar, illi hassejt għal qalbi għażiz.

Illum inhoss li s-snin qed jaghmlu taghhom,  
U li qed dejjem riesaq lejn it-tmiem,  
U saret tqila l-medda ta' riġlejja,  
Biex f'inżul u fit-tluġ, nimxi 'l quddiem.

Kif tul dil-hajja, kont maġenbi dejjem,  
U dejjem sibtek mieghi, f'kull tfixkil,  
Għażiż Nikola, twarrabx issa, minni,  
W ibqa' harisni mit-tnassis qalil

Ta' l-ghadu li madwarna, bhal ljun ahrax,  
Minghajr ebda mistrieh, dejjem ihuf,  
W għall-qerq u l-ħażen, tal-manuvri tieghu,  
Fid-dinja minn kulhadd, jibqa' maghruf.

Wara li f'din id-dinja ghamilt minn kollox,  
Biex kull qima u mhabba, jien nurik  
Hudni mieghek il-ġenna biex nissokta,  
L-aqwa ġieh u tiffhir, hemm fuq naghtik.

## Referenzi

- <sup>1</sup> Dan id-diskors inqara f'quddiesa konċelebrata li s-sacerdoti u n-nies tas-Siġġiewi offrew flimkien, għal ruh Delia fil-Knisja Parrokkjali tar-Rahal, tmint ijiem wara l-mewt tal-poeta fis-6 ta' Ottubru, 1980. Fl-1981 l-istess diskors deher stampat fil-ktieb ta' Ġorġ Mifsud u J. M. Ghigo S.J. li jġib l-isem ta' *Gużè Delia Ġiżwita* (pubblikazzjoni Bugelli).
- <sup>2</sup> Karmenu Vassallo, *Vatum Consortium* (1968), paġ. 554.
- <sup>3</sup> *Lil Hbiebna* (Lulju Awissu, 1980), paġ. 114.
- <sup>4</sup> *Vatum Consortium*, paġ. 450.
- <sup>5</sup> *Ibid.*, paġ. 340.
- <sup>6</sup> "Rahal Twelidi", *Vatum Consortium*, paġ. 422.
- <sup>7</sup> *Ibid.*, paġ. 340.
- <sup>8</sup> Ittra mibghuta lil Marija Delia nhar il-21 ta' Awissu 1980.
- <sup>9</sup> Ara l-ahhar strofa tal-poeżija: "Bħala tifikira f'għeluq il-hamsin sena tas-sacerdozju tieghi," 31 ta' Lulju, 1930, 1980. *Lil Hbiebna* (Lulju Awissu 1980) paġ. 114.

Since 1898, generations  
Unsurpassed Quality and craftsmanship  
have been flattered with gifts of

unsurpassed quality and craftsmanship



VICTOR AZZOPARDI  
J E W E L L E R S

of Emmanuele Azzopardi 1898

31/32 St. Anne Street, Floriana. Tel: 233715, 2222949. Fax: 233139